

Passju

Stanley Borg

Xi drabi nqum, u nahseb li din il-gurnata diġà ghextha, forsi iżjed minn darba. U forsi l-ahhar sitt xhur kienu biss din il-gurnata, wahda fuq l-ohra mgħaffġin bhal fjuri bejn il-qxur ta' ktieb ghat-tfal.

"Daž****tasuwed, tghid ġamra ta' sigarett imdawra b'roqgha lehja."

Nittewweb. Ghatx. Ghandi l-ghatx. Minn hawn nismagħhom jirkellmu. Ma nifhem xejn, u nara biss xofftejhom imdendla ma' bejta konsonanti. Il-pulizija lebsin ingwanti bojod u jsaqsu għall-età u mnejn sa fejn.

"Issa tara. Bhal Sqallija ha nispiċċaw. Hemmhekk invażati bihom."

Is-suwed iharsu lejn l-art hlief wiehed li jxengel rasu għal darba darbtejn. Tlieta. Ma jghid xejn. Imbagħad ihares lejja, għajnejh ebsin u žghar daqs *ball bearings*, maqtugħa bis-sadid. U jdur, donnu biex jurini li l-ġilda ta' dahru mqarqċa bħaż-żebgħa fix-xemx, u li l-vini ta' saqajh misluha daqs kordi ta' kitarra.

Sakemm inpetpet għajnejja, jaqbeż. Malli jmiss l-ilma, ġismu jibbies. Is-shana tbewwaq kull hoss, hlief għaċ-ċaf ċaf ċaf ċif ta' jdejh stirati lejja bhal xrapnel. Ix-xatt inkejja issa wasal issa fadal oċean u l-ghawma donnha mhu sa tieqaf qatt għall-ġranet li fadal. Kif jaqbad ponn ir-ramel, l-ahhar sforz jiftahlu mnifsejh u jilheġ il-ftit metri li fadal sa hdejja. Jintefa' kokka quddiemu, għajnejh imsallba ma' tieghi u l-pali ta' jdejh miftuha bhal galletta.

"Ciao. Buongiorno. Io Ismail."

Ix-xewka ta' dahru bhal rima mal-mewġ.

"Io Ismail."

Kif inqum inħoss il-frisk, l-istess frisk li żżomm il-knisja taħt in-navi. Xi hadd ibexxaq tieqa, u jdoqq pjanu. Minn hdejja, in-noti jinSTEMghu ringiela bħal rima mal-mewġ. Bħax-xewka ta' dahar io Ismail.

* * *

Xi drabi norqod, u nahseb li dan il-lejl diġà ħlontu. U forsi l-aħħar iljieli kienu biss din il-holma, wahda go l-oħra bħal basla, waqt li l-ġuh itini bil-minkeb fl-istonku.

Ta' l-uniformi blu jtitilghu fuq id-dghajsa wiehed wiehed. Ixommu l-intiena ta' saqajn, iqarrsu wiċċhom u jibdew inizzlu n-nisa l-art. Ommi tipprova żżomm dritta. It-tfal jerfghuhom. Lili jimbuttawni ma' Abdi, Korfa u l-oħrajn. Kemxejn goffi. Jew jiena dghajfef.

"Ciao, buongiorno," ngħidilhom, biex nurilhom li naf il-lingwa tagħhom."

Tnejn minnħom jidhqu u dak li qed jittellem ixengel rasu.

"No Italy. Malta. This is Malta."

Malta? Malta x'inh?

"Ciao, buongiorno," nerġa' ngħidilhom.

"Malta," jgħiduli, b'inqas paċenzja.

Malli mmiss l-ilma, ma nisma' xejn ħlief nifsi jingibed u ċ-ċaf ċaf ċaf ċif ta' saqajn ix-xih fil-baħar resqin iżjed viċin. Kif naqbad l-art, ir-ramel iċedi taħt idejja u nitkaxkar lejn ix-xih. Nintefa' kokka quddiemu, għajnejh iħarsu warajja u l-pali ta' jdejh kollha suf żgħir, wahda hdejn wahda, qishom punti tal-hjata.

"Ciao. Buongiorno. Io Ismail."

"Io Ismail."

Imbagħad jaslu l-irġiel bl-uniformi blu u jxarrbu l-ingwanti bojod bl-gharaq helu bettieħa jleqq ma' ġismi. Iqandluni u jkaxkruni lejn id-dghajsa, waqt li nibqa' nsejjah lix-xih *Ciao, buongiorno* biex forsi jagħrafni. Sakemm jongħos, u minn warajh jgħaddu ċorma tfal bl-uniformi blu, jgħajtu bħal gawwi waqt li jwaddbu ġebħa ma' l-art u jaqbzu fuqha. U kull taptipa ta' saqajħom ma' l-art taqa' bħal nota ta' pjanu.